

## Necə Unudum Səni...

Məmməd Araz

© Seçilmiş əsərləri. 2003

Baxıram ev-eşik boşdur elə bil,  
Səninlə varım da, yoxum da gedib.  
Bir ürəyim deyil, bir canım deyil,  
Dincliyimdə də gedib, yuxum da gedib.

Bir anlıq dincəlim, yuxulayım deyə  
Bircə əlacım var—unutmaq səni!  
Ot kimi, su kimi bilmirəm niyə  
Hər yerdə yaradıb bu torpaq səni.

Səyyah oluramsa, göz işlədikcə  
Əvvəli, sonu yox bir düz olursan.  
Mən səni gecələr unutsam,—gecə,  
Gündüzlər unutsam,—gündüz olursan.

Dağlara çıxıram şimşəklər sənsən,  
Saçımı dağdan küləklər sənsən.  
Bəlkə də bir simli iki sazıq biz,  
Sən qansan, mən ürək, ayrılmazıq biz.

Qoy bir an ürəyim rahat döyünsün,  
Bu qədər insafsız olmaz ki, adam!  
Yox, səni bir anlıq unutmaq üçün  
Özümü bir yolluq unutmaliyam...

1961

---

Veb direktor: Betti Bleyer  
Mətni yığdı: Səkinə İsgəndərova  
Veb üçün hazırladı: Ülviyyə Məmmədova  
AZERİ.org-a qoyuldu: may, 2004